

சாராம்சம்: இனிய குழந்தைகளே, தந்தையின் செயலுக்கும் குழந்தைகளின் செயல்களுக்கும் இடையிலான வித்தியாசத்தை இனங்கண்டு கொள்ளுங்கள். தந்தையால் குழந்தைகளாகிய உங்களுடன் விளையாட முடியும், ஆனால் அவரால் உங்களுடன் உண்ண முடியாது.

கேள்வி: “சத்தியத்தின் சகவாசம் உங்களை அக்கரைக்கு அழைத்துச் செல்கின்றது, தீய சகவாசம் உங்களை மூழ்கடிக்கின்றது” என்பதன் அர்த்தமென்ன?

பதில்: நீங்கள் இப்பொழுது சத்தியத்தின் சகவாசத்தைக் கொண்டிருக்கின்றீர்கள், அதாவது நீங்கள் உங்களுடைய புத்தியின் யோகத்தை தந்தையுடன் இணைத்திருப்பதால் உங்களால் அக்கரைக்குச் செல்ல முடியும். பின்னர் நீங்கள் படிப்படியாக சரீர உணர்வடைவதால், தொடர்ந்தும் கீழிறங்குகிறீர்கள். ஏனெனில் நீங்கள் சகவாசத்தால் நிறமூட்டப்படுகின்றீர்கள். இதனாலேயே, “சத்தியத்தின் சகவாசம் உங்களை அக்கரைக்கு அழைத்துச் செல்கின்றது, தீய சகவாசம் உங்களை மூழ்கடிக்கின்றது” என்று கூறப்படுகின்றது. உங்களுடைய சரீரத்தையும் சரீர உறவினர்கள் அனைவரையும் மறந்து, தந்தையின் சகவாசத்தில் இருங்கள். அதாவது, தந்தையின் நினைவில் நிலைத்திருங்கள், நீங்கள் தந்தையைப் போல் தூய்மையாகுவீர்கள்.

ஓம் சாந்தி. இப்பொழுது குழந்தைகளாகிய உங்களுக்காக இரண்டு வகுப்புகள் உள்ளன. அது நல்லது. முதலாவது நினைவு யாத்திரையாகும், அதன் மூலம் உங்களுடைய பாவங்கள் அழிக்கப்பட்டு, ஆத்மாக்களாகிய நீங்கள் தொடர்ந்து தூய்மையாகுகின்றீர்கள். இரண்டாவது வகுப்பு ஞானமாகும். ஞானமும் இலகுவானதாகும். அதில் எவ்வித சிரமமும் இல்லை. உங்கள் நிலையங்களிற்கும் இவ்விடத்திற்கும் வேறுபாடு உள்ளது. தந்தையும் குழந்தைகளும் இங்கே அமர்ந்திருக்கின்றார்கள். இது தந்தையினதும் குழந்தைகளினதும் ஒன்றுகூடலாகும். அதேவேளை உங்களுடைய நிலையங்களில், குழந்தைகளாகிய உங்களின் ஒன்றுகூடல் இருக்கின்றது. இதனாலேயே குழந்தையாகிய நீங்கள் நேரடியாக இங்கே வருகின்றீர்கள். நீங்கள் அவரை நினைவு செய்தபோதிலும், நீங்கள் அவரை இங்கே உங்கள் முன்னால் பார்க்கின்றீர்கள்: நான் உங்களுடனே அமர்ந்திருப்பேன், நான் உங்களுடனேயே பேசுவேன். தந்தையின் செயற்பாட்டிற்கும் குழந்தைகளாகிய உங்களுடையதிற்முமிடையில் வேறுபாடு உள்ளதெனத் தந்தை விளங்கப்படுத்தியுள்ளார். பாபாவினுடைய பாகம் என்ன என்பதையும், இரத்தத்தின் பாகம் என்ன என்பதைப் பற்றியும் சிந்தியுங்கள். இரத்தத்தினூடாகத் தந்தையால் நடிக்க முடியுமா? ஆம் அவரால் அவரின் ஊடாக நடிக்க முடியும். நான் உங்களுடனேயே அமர்ந்திருப்பேன் என நீங்கள் கூறுகின்றீர்கள். அதேபோன்று நீங்கள் “நான் உங்களுடனேயே உண்பேன்” எனவும் கூறினீர்கள். எவ்வாறாயினும் அவர் உண்பதில்லை. தந்தை புரிந்துகொள்கிறார், குழந்தைகளுடன் விளையாடுவது என்றால் அவர்கள் இருவரும் உங்களுடன் விளையாடுவது ஆகும். இங்கே அவர் அனைத்தையும் உங்களுடனேயே செய்கிறார். ஏனெனில் அவரும் ஒரு பரம ஆசிரியர் ஆவார். குழந்தைகளாகிய உங்களைக் களிப்பூட்டுவதே ஆசிரியரின் கடமையாகும். உள்ளரங்க விளையாட்டுக்களும் உள்ளன. இக்காலத்தில் பலவகையான விளையாட்டுக்கள் உள்ளன. சதுரங்கத்துக்கு செஸ் (chess) யிற்கு ஒத்த ஒரு பிரபல்யமான விளையாட்டு உள்ளது. இது மகாபாரதத்தில் குறிப்பிடப்பட்டுள்ளது. எவ்வாறாயினும் அது ஒரு வகைச் சூதாட்டமாகும். சூதாடுபவர்கள் அதில் அகப்பட்டு விடுவார்கள். அவ்விடயங்கள் அனைத்தும் பக்திமார்க்கத்தின் சமய நூல்களிலிருந்தே எடுக்கப்பட்டது. விரதமிருப்பது, ஒழுங்குமுறைகள் போன்றவற்றைக் கடைப்பிடிப்பது எல்லாம் பக்திமார்க்கத்தின் விடயங்களாகும். சிலர் ஒரு சில நாட்களுக்கு நீர் பருகாமலும், மற்றும் சிலர் ஒரு சில நாட்களுக்கு உணவும், நீர் இன்றியும் இருக்கிறார்கள். பக்தி மார்க்கத்தில் பேறுகள் ஏதேனும் இருந்தால், அதுவும் தற்காலிகமானதே. இங்கே குழந்தைகளாகிய உங்களுக்கு அனைத்தும் விளங்கப்படுத்தப்பட்டுள்ளன. அவர்கள் பக்திமார்க்கத்தில் அதிகளவு தடுமாறித் திரிந்தார்கள். ஞானமார்க்கம் சந்தோஷத்திற்கான பாதையாகும். நீங்கள் உங்கள் சந்தோஷ ஆஸ்தியைத் தந்தையிடமிருந்தே பெறுகிறீர்கள் என்பதை இப்பொழுது நீங்கள் அறிந்துள்ளீர்கள். பக்திமார்க்கத்திலும் நீங்கள் ஒருவரையே நினைவு செய்யவேண்டும். ஒருவரை வழிபடுவது என்பது கலப்படமற்ற வழிபாடாகும். அதுவும் நல்லதே. பக்தியும் சதோ, ரஜோ, தமோ ஸ்திதிகளினூடாகச் செல்கிறது. பக்தி அனைத்திலும் சிவபாபாவின் சதோகுனி பக்தியே அதியுயர்ந்தது. சிவபாபாவே வந்து, குழந்தைகளாகிய உங்கள் அனைவரையும் சந்தோஷ தாமத்திற்கு அழைத்துச் செல்கிறார். அதிகளவு சேவையைக் குழந்தைகளுக்கு செய்து உங்களைத் தூய்மையாக்கிய ஒரே ஒருவரை அவர்கள் கூவியழைத்தார்கள். அவர் கூழாங்கற்களிலும், கற்களிலும் இருக்கிறார் என்று பின்னர் அவர்கள் கூறுகிறார்கள்! எனவே அது அவதூறாகும். குழந்தைகளாகிய நீங்கள் உங்கள் இராச்சிய பாக்கியத்தை எல்லையற்ற தந்தையிடமிருந்து பெறுகிறீர்கள். நீங்கள் அதனை மீண்டும் நிச்சயமாகப் பெறுவீர்கள். ஞானம், பக்தியிலிருந்து வேறுபட்டது என நீங்கள் கருதுகிறீர்கள். எவ்வாறு இராம இராச்சியம் தொடர்கிறது என்றும், இராவண இராச்சியம் எவ்வாறு தொடர்கிறது என்றும் உங்கள் முயற்சிக்கேற்ப, வரிசைக் கிரமமாக நீங்கள் அறிவீர்கள். இதனாலேயே நீங்கள் அச்சடிக்கப்பட்ட துண்டுப் பிரசுரங்கள் போன்றவற்றைத் தொடர்ந்தும் வைத்திருக்க வேண்டும். ஏனெனில் மக்களுக்கு நிஜமான புரிந்துணர்வு வேண்டும். உங்களுடைய அனைத்தும் உண்மையே. குழந்தைகளாகிய நீங்கள் சேவை செய்யவேண்டும். அதிகளவு சேவை செய்யவேண்டியுள்ளது இந்த ‘பட்ஜ்’ (badge) சேவை செய்வதற்கு மிகவும் சிறந்தது. அதி சிறந்த சமய நூல் இந்த பாட்ஜ் ஆகும். இவை ஞான விடயங்களாகும். இங்கு, இந்த நினைவு யாத்திரை வேறுபட்டது என நீங்கள் விளங்கப்படுத்த வேண்டும். இந்த சத்தமின்றி உச்சரிக்கும் மந்திரம் என அழைக்கிறார்கள். இங்கே, நீங்கள் எதனையும் உச்சரிக்க வேண்டியதில்லை.

நீங்கள் உள்ளார்த்தமாக “சிவா, சிவா என்றும் கூறவேண்டியதில்லை. நீங்கள் தந்தையை நினைவு செய்யவேண்டியது மாத்திரமே. சிவபாபாவே தந்தையும், ஆத்மாக்களாகிய நாங்கள் அவரின் குழந்தைகள் என்பதும் உங்களுக்குத் தெரியும். அவரே நேரடியாக உங்கள் முன்னிலையில் வந்து கூறுகிறார்: நானே தூய்மையாக்குபவன். ஒவ்வொரு சக்கரத்திலும் நான் வந்து உங்களைத் தூய்மையாக்குவேன். உங்கள் சரீரம் உட்பட சரீரதாரிகள் அனைவரையும் துறந்து உங்களை ஓர் ஆத்மாவாகக் கருதுங்கள். உங்கள் தந்தையாகிய என்னை நினைவு செய்தால், நீங்கள் தூய்மையாகுவீர்கள். எனது பாகம் தூய்மையற்றவர்களைத் தூய்மையாக்குவதேயாகும். இந்த யோகம் புத்திக்கானதாகும். அதாவது தந்தையின் சகவாசமாகும். நீங்கள் உங்கள் சகவாசத்தினால் நிறமூட்டப்படுகிறீர்கள். கூறப்பட்டுள்ளது: உண்மையின் சகவாசம் உங்களை அக்கரைக்கு அழைத்துச் செல்கிறது, தீயசகவாசம் உங்களை மூழ்கடிக்கிறது. உங்கள் புத்தியின் யோகத்தை தந்தையுடன் இணைக்கும் போது உங்களால் அக்கரையைச் சென்றடைய முடியும். பின்னர் நீங்கள் கீழிறங்கக் தொடங்குவீர்கள். அவரைப் பற்றி நினைவு கூரப்பட்டது: சத்தியத்தின் சகவாசம். பக்தி மார்க்கத்தில் உள்ளவர்களுக்கு இதன் அர்த்தம் தெரியாது. தூய்மையற்றிருக்கும் நீங்கள் சதா தூய்மையான ஒருவருடன் யோகத்தைக் கொண்டிருப்பதன் மூலம் தூய்மையாகியுள்ளீர்கள் என்பதை ஆத்மாக்களாகிய நீங்கள் புரிந்து கொள்கிறீர்கள். ஆத்மாக்கள், பரமாத்மாவாகிய தந்தையை நினைவு செய்ய வேண்டும். ஆத்மா தூய்மையாகும் போது ஒரு தூய சரீரத்தைப் பெறுகிறார். அவர் நிஜத்தங்கமாக ஆகுகின்றார். இதுவே நினைவு யாத்திரையாகும். யோக அக்கினி மூலம் உங்கள் பாவங்கள் அழிந்து, கலப்படமும் அகற்றப்படுகிறது. புதிய உலகான சத்தியயுகத்தில் நீங்கள் தூய்மையாகவும், முற்றிலும் விகாரமற்றவர்களாகவும் இருந்தீர்கள். நீங்களும் 16 சுவர்க்கக் கலைகள் நிறைந்தவர்களாக இருந்தீர்கள். இப்பொழுது கலைகள் எதுவுமே இல்லை. இதுவே ராகுவின் சகுனம் என அழைக்கப்படுகிறது. முழுஉலகின் மீதும், விசேடமாக பாரதத்தின் மீது ராகுவின் சகுனம் உள்ளது. சரீரம் அவலட்சணமானது. அக்கண்களால் நீங்கள் எதனைப் பார்த்தாலும் அவலட்சணமாகவே இருக்கும். அரசன், அரசி எவ்வாறோ அவ்வாறே மக்களும். அவலட்சணமானவரும் அழகானவரும் என்பதன் அர்த்தத்தை எவருமே புரிந்து கொள்வதில்லை. அவர்கள் பல பெயர்களைக் கொடுத்துள்ளார்கள். இப்பொழுது தந்தை வந்து அதன் அர்த்தத்தை விளங்கப்படுத்தியுள்ளார். முதலில் அழகாக இருந்த நீங்கள் பின்னர் அவலட்சணமாகியுள்ளீர்கள். ஞானச் சிதையில் அமர்வதன் மூலம் நீங்கள் அழகானவர்களாகியுள்ளீர்கள். எப்படியாகிலும் நீங்கள் அவலட்சணமானவர்களிலிருந்து அழகானவர்களாகவும், அழகானவர்களிலிருந்து அவலட்சணமானவர்களாகவும் ஆக வேண்டும். இதன் அர்த்தத்தை ஆத்மாக்களாகிய உங்களுக்குத் தந்தை விளங்கப்படுத்தியுள்ளார். ஆத்மாக்களாகிய நாங்கள் ஒரே ஒரு தந்தையை மாத்திரமே நினைவு செய்கிறோம். நீங்கள் ஒரு புள்ளி என்பது உங்கள் புத்திக்குள் புகுகின்றது. இதுவே ஆத்மாவின் புரிந்துணர்வு எனப்படும். பின்னர் அறிந்து கொள்வதற்கு நுண்ணறிவு தேவை. இவ்விடயங்கள் புரிந்து கொள்ளப்பட வேண்டும். நீங்கள் ஆத்மாவைப் புரிந்து கொள்ள வேண்டும்.: நான் ஓர் ஆத்மா, இது எனது சரீரம். எனது பாகத்தை நடிப்பதற்காக நான் இங்கே வந்து ஒரு சரீரத்தினுள் பிரவேசித்துள்ளேன். நாடகத்திட்டத்திற்கேற்ப, நாங்களே முதலில் இங்கு வந்தோம். அனைவரும் ஆத்மாக்களே. சிலருக்கு ஒரு நீண்ட பாகத்தையும் மற்றும் சிலர் ஒரு குறுகிய பாகத்தையும் கொண்டுள்ளார்கள். இது ஒரு மிகப் பெரிய எல்லையற்ற நாடகமாகும். நீங்கள் எவ்வாறு வரிசைக் கிரமமாக இங்கு வந்து உங்கள் பாகத்தை எவ்வாறு நடிக்கின்றீர்கள் என்பது உங்களுக்குத் தெரியும். எல்லாவற்றிற்கும் முதலில் தேவகுலம் உள்ளது. இப்பொழுது நீங்கள் அதிமங்களாகமான சங்கம யுகத்திலேயே இந்த ஞானத்தைப் பெறுகிறீர்கள். பின்னர் இறுதியில் இவை எதுவுமே இருக்க மாட்டாது. தந்தையே கூறுகின்றார்: இந்த ஞானம் மறைந்துவிடும். எவ்வாறு தேவதர்மம் ஸ்தாபிக்கப்பட்டது என எவருக்குமே தெரியாது. குழந்தைகளாகிய நீங்கள் இதனை அறிந்து கொள்வதுடன் பிறரையும் உங்களைப் போன்று ஆக்குகின்றீர்கள். உங்களிற் பலர் இருக்கும் போது, நீங்கள் நிச்சயமாக ஓர் ஒலி பெருக்கியைப் பயன்படுத்துவீர்கள். நிச்சயமாக வழிமுறை ஒன்று தோன்றும். உங்களுக்கு ஒரு பெரிய மண்டபமும் தேவைப்படும். முன்னைய சக்கரத்தில் எதனை மேற்கொண்டீர்களோ, அதனையே நீங்கள் மீண்டும் மேற்கொள்வீர்கள். இதனை நீங்கள் புரிந்து கொண்டீர்கள். குழந்தைகளாகிய உங்களின் எண்ணிக்கை தொடர்ந்து அதிகரிக்கும். திருமணங்களுக்காக மண்டபங்களைக் கட்டுபவர்களிடமும் நீங்கள் விளங்கப்படுத்த வேண்டுமென பாபா கூறியுள்ளார். இங்கேயும்கூட திருமண வைபவங்களுக்காக அவர்கள் தர்மசாலைகளைக் கட்டுகிறார்கள். எங்கள் குலத்துக்குரியவர்கள் விரைவில் புரிந்து கொள்வார்கள். இக்குலத்தைச் சாராதவர்கள் தடைகளை ஏற்படுத்துவார்கள். இக்குலத்திற்கு உரியவர்கள் இது உண்மை என்பதை நம்புவார்கள். இத்தர்மத்தைச் சாராதவர்கள் சண்டையிடுவார்கள். எப்பொழுதும் இவ்வழக்கமே உள்ளது என அவர்கள் கூறுவார்கள். இப்பொழுது இது தூய்மையற்ற இல்லறப்பாதையாகும். தந்தை மீண்டும் ஒரு முறை வந்து உங்களைத் தூய்மை ஆக்குகின்றார். நீங்கள் தூய்மையை வற்புறுத்துவதாலேயே பல தடைகள் ஏற்படுகின்றன. அவர்கள் அகா கானுக்கு அதிகளவு மரியாதை கொடுக்கிறார்கள். போப்பாண்டவருக்கும் மரியாதை உண்டு. தந்தை கூறுகிறார்: காமமே மிகப் பெரிய எதிரியாகும். இந்தச் சட்டம் உங்கள் மாமியார் வீட்டிற்குச் செல்வது போன்றதல்ல. விளங்கப்படுத்துவதற்கு மிக நல்ல சாதாரியம் தேவை. மேலும் முன்னேறுதையில், அவர்கள் படிப்படியாகப் புரிந்து கொள்ள ஆரம்பிப்பார்கள். ஆதி, அநாதி இந்து சமயத்திற்குரியவர்களுக்கு விளங்கப்படுத்துங்கள். உண்மையில் இதுவே ஆதி சனாதன தேவிதேவதா தர்மமாக இருந்தது. இது இந்து சமயமல்ல என்பதை அவர்கள் விரைவில் புரிந்து கொள்வார்கள். தந்தையிடமிருந்து இந்த ஞானத்தை நீங்கள் பெறுவது போன்று பிறரும் புரிந்து கொள்வதுடன் உங்கள் எண்ணிக்கையும் தொடர்ந்து வளரும். நீங்களும், நாற்றுக்கள் தொடர்ந்தும் நாட்டப்படும் என்னும் உறுதியான நம்பிக்கையை கொண்டிருக்க வேண்டும்.

தந்தையின் ஸ்ரீமத்தைப் பின்பற்றுவதன் மூலம் நீங்கள் தேவர்கள் ஆகுகின்றீர்கள். அவர்களே புதிய உலகவாசிகள் ஆவார்கள். முன்னர் தந்தை சங்கம யுகத்தில் வந்து உங்களை மாற்றுவார் என்பதை நீங்கள் சிறிதளவேனும் அறிந்திருக்கவில்லை. உண்மையில் அதிமங்களாகமான சங்கமயுகம் இதுவேயென்பதை நீங்கள் புரிந்து கொண்டீர்கள். நீங்கள் அதிமேன்மையானவர்களாக ஆகுகின்றீர்கள் எனினும் எந்த அளவிற்கு நீங்கள் முயற்சி செய்கின்றீர்களோ அதற்கேற்பவே நீங்கள் ஆகுவீர்கள். நீங்கள் ஒவ்வொருவரும் உங்கள் இதயத்தை வினவவேண்டும். பாடசாலையில் நீங்கள் என்னென்ன பாடங்களில் குறைவாக இருக்கிறீர்களோ, அதில் சித்தியெய்த மாட்டீர்கள் என்பதை நீங்கள் புரிந்து கொள்வீர்கள். இதுவும் ஒரு பாடசாலையாகும். கீதா பாடசாலை மிகவும் பிரபல்யமானது. அவர்கள் அதன் பெயரைச் சிறிதளவு மாற்றியுள்ளார்கள். நீங்கள் “நிஜமான கீதையும், பொய்யான கீதையும்” என எழுதும் போது அவர்கள் குழப்பமடைவார்கள். நிச்சயமாக அங்கு முரண்பாடு இருக்கும். இதனையிட்டுப் பயப்படவேண்டிய அவசியமே இல்லை. இக்காலத்தில் பஸ்வண்டி போன்றவற்றை எரிப்பது நாகரீகமாகிவிட்டது. அவர்கள் அனைத்துக்கும் தொடர்ந்து தீ மூட்டுகின்றார்கள். எவராவது அவர்களுக்குக் கற்பிப்பதை அவர்கள் கற்கிறார்கள். முன்னர் அறிந்திருந்ததை விட இப்பொழுது மக்கள் அதிகளவு கற்றுள்ளார்கள். மறியல் போராட்டம் போன்றவற்றை அவர்கள் தொடர்ந்தும் நடத்துகிறார்கள். அரசாங்கம் ஒவ்வொரு வருடமும் நஷ்டத்தை அனுபவிப்பதால் வரிகளை அதிகரிக்கின்றது. ஒருநாள் வங்கிகள் போன்றன அனைவருடைய பெட்டிகளையும் திறப்பார்கள். மக்கள் வீடுகளில் அதிகளவு உணவுப்பொருட்களைச் சேகரித்து வைத்துள்ளார்களா எனத் தொடர்ந்தும் சோதனை செய்வார்கள். நீங்கள் அவ்விடங்கள் அனைத்திலும் இருந்து விடுபட்டுள்ளீர்கள். உங்களின் பிரதான விடயம் நினைவு யாத்திரையாகும். தந்தை கூறுகிறார்: அந்த விடயங்களுடன் எனக்கு எவ்வித தொடர்பும் இல்லை. எனது கடமை உங்கள் துன்பம் அனைத்தும் அகற்றப்படும் பாதையைக் காட்டுவதாகும். இந்நேரத்தில் உங்கள் கர்மக் கணக்குகள் தீர்க்கப்படுகின்றன. இன்னமும் இருக்கின்ற நோய்கள் அனைத்தும் வெளித்தோன்றும். இறுதியில் செய்த கர்மத்தின் கர்மக் கணக்குகளும் தீர்க்கப்பட வேண்டும். நீங்கள் பயப்படக் கூடாது. நோயும் உங்களுக்குக் கடவுளை ஞாபகப்படுத்துகிறது. நீங்கள் வைத்தியசாலைகளுக்குச் சென்று, இந்த ஞானத்தைக் கொடுக்க முடியும்: தந்தையை நினைவு செய்யுங்கள், உங்கள் பாவங்கள் அழிக்கப்படும். இது இந்தப் பிறப்பிற்கான விடயம் மாத்திரமல்ல. நீங்கள் உங்களுடைய எதிர்கால 21 பிறவிகளுக்கு நோய்வாய்ப்பட மாட்டீர்கள், அத்துடன் என்னை நினைவு செய்வதால், உங்களுடைய ஆயுட்காலம் அதிகரிக்கும் என்பதை நான் உறுதிப்படுத்துகிறேன். பாரத மக்களின் ஆயுட்காலம் நீண்டதாக இருந்தது, அவர்கள் நோயிலிருந்து விடுபட்டவர்களாக இருந்தார்கள். உங்களை மேன்மையானவர்களாக ஆக்குவதற்காக தந்தை இப்பொழுது உங்களுக்கு ஸ்ரீமத்தைக் கொடுக்கிறார். “மிக மேன்மையானதும் மங்களகரமானதும்” என்ற வார்த்தையை நீங்கள் ஒருபொழுதும் மறக்கக் கூடாது. நீங்களே ஒவ்வொரு கல்பமும் இவ்வாறு ஆகுகின்றீர்கள். இதை வேறு எவராலும் கூறமுடியாது. எனவே, இவ்வாறு உங்களால் அதிகளவு சேவையைச் செய்ய முடியும். நீங்கள் எந்நேரமும் வைத்தியரை சந்திப்பதற்காக நேரத்தை நிர்ணயித்துக் கொள்ள முடியும். தொழில் செய்பவர்களாலும் அதிகளவு சேவையை செய்ய முடியும். நோயாளிகளிடம் கூறுங்கள்: எங்களுக்கு ஒரு வைத்தியர் உள்ளார். அவர் அழிவற்றவரும், எல்லையற்ற சத்திரசிகிச்சை நிபுணரும் ஆவார். எங்களை 21 பிறவிகளுக்கு நோய்களிலிருந்து விடுபட்டவராக ஆக்குபவருக்கு நாங்கள் இப்பொழுது உரியவர்களாக இருக்கின்றோம். சுகாதார அமைச்சருக்கு விளங்கப்படுத்துங்கள்: மக்கள் ஆரோக்கியத்திற்காக அதிகளவு முயற்சி செய்கிறார்கள். சத்தியயுகத்தில் மிகச் சிறிதளவு மக்களே இருக்கிறார்கள். அங்கே அமைதியும், சந்தோஷமும், தூய்மையும் நிலவின. அங்கே அனைத்தும் இருந்தது. நீங்கள் மாத்திரமே முழு உலகிற்கும் நன்மை செய்கின்றீர்கள். நீங்கள் வழிகாட்டிகள். நீங்கள் பாண்டவ குலத்தினர். இது வேறு எவரது புத்தியில் இருக்காது. உணவு அமைச்சருக்கு விளங்கப்படுத்துங்கள். சிவபாபா அனைவரையும் விட சிறந்த உணவு அமைச்சராவார். சத்தியயுகத்தில் எக் குறைபாடும் இல்லாத வகையில் அவர் பெருமளவு உணவை வழங்குகின்றார். நீங்கள் இப்பொழுது சங்கமயுகத்தில் இருக்கிறீர்கள். உங்களுடைய புத்தியில் முழுச் சக்கரமும் இருப்பதாலேயே நீங்கள் சுயதரிசன சக்கரதாரிகள் என்று அழைக்கப்படுகிறீர்கள். எவ்வாறாயினும், பாரதம் வளமற்றதாகியுள்ளது. விவேகத்தைக் கொண்டிருப்பவர் தனது விவேகத்தை தொடர்ந்தும் உங்களுக்குக் கற்பிப்பதற்காக வந்துள்ளார் என்பது உங்களுக்குத் தெரியும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஒரேயொரு தந்தையை உங்கள் சகவாசியாக ஆக்கி, “நான் உங்களுடனேயே அமர்ந்திருக்கிறேன், நீங்கள் கூறுவதை மாத்திரமே நான் செவிமடுக்கிறேன், நான் உங்களுடனேயே உண்கிறேன்” என்பதை அனுபவம் செய்யுங்கள். தீய சகவாசத்தைத் துறந்து, சத்திய சகவாசத்தில் இருங்கள்.
2. நினைவு யாத்திரையால் உங்களுடைய கர்மக் கணக்கையும், கர்ம வேதனையையும் தீர்த்து, முழுமையாக தூய்மையானவர்களாக ஆகுங்கள். சங்கமயுகத்தில் உங்களை முழுமையாக மாற்றுவீர்கள்.

ஆசீர்வாதம்:

ஆன்மீகக் காதலியாகவிருந்து, ஆன்மீக அன்பிற்கினியவரின் கவர்ச்சியில் கவரப்பட்டிருப்பதன் மூலம் கடின உழைப்பிலிருந்து விடுபட்டிருப்பீர்களாக. தொலைந்துவிட்ட தனது காதலிகளைப் பார்ப்பதில் அன்பிற்கினியவர் பூரிப்படைகின்றார். ஆன்மீகக் கவர்ச்சியில் கவரப்பட்டிருப்பதன் மூலம் இப்பொழுது நீங்கள் உண்மையான அன்பிற்கினியவரை அறிந்து கொண்டிருப்பதுடன் அவரை அடைந்தும் இருப்பதால் உங்கள் உண்மையான இலக்கை நீங்கள் அடைந்திருக்கின்றீர்கள். அத்தகைய காதல் நிறைந்த ஆத்மாக்கள் தமது அன்பினால் வரையப்பட்ட கோட்டிற்குள் பிரவேசிக்கும் போது, அவர்கள் பல வகையான கடின உழைப்புகளிலிருந்தும் விடுபடுகின்றார்கள். ஏனெனில், இங்கே, ஞானக்கடலினதும், அன்புக்கடலினதும், சக்திக்கடலினதும் அலைகள் அவர்களுக்கு எப்பொழுதும் புத்துணர்ச்சி அளிக்கின்றன. அன்பிற்கினியவர் இந்த விசேட இடத்தை உங்களுக்குக் களிப்பூட்டுவதற்காகவும் காதலிகளாகிய நீங்கள் ஒரு சந்திப்பை மேற்கொள்வதற்காகவுமே உருவாக்கியுள்ளார்.

சுலோகம்:

ஏகாந்தவாசியாக இருப்பதுடன், ஒரேயொருவரை நினைவு செய்கின்ற ஒருவராகவும் (ஏக்னாமி) சிக்கனமாகவும் (ஏக்கொனொமிக்கல்) இருங்கள்.

ஓம் சாந்தி